

ہے یا فعل؟ اس لیے نیکی کا حکم کرنے والوں کو چاہیے کہ وہ اس نیکی کے سب سے پہلے عمل کرنے والے بنی اور برائی سے منع کرنے والا اس برائی کو سب سے پہلے چھوڑنے والا ہو۔ جیسا کہ ہمارے نبی ﷺ کا طرز عمل تھا۔

ایک داعی کی دعوت کو پر تائیر کرنے میں اس کے عمل، تقویٰ اور پر ہیزگاری کا بڑا دخل ہے۔ اسی لیے بعض سلف فرمایا کرتے تھے کہ تم لوگوں کے سامنے اپنے گفتار سے پہلے اپنے کردار کو پیش کرو۔ اسی معنی کو ابوالاسود الدؤلیؓ نے اپنے کلام منظوم میں یوں بیان کیا ہے:

لاته عن خلق و تأسي مثله عار عليك إذا فعلت عظيم

”کسی برے اخلاق کا خدمتکار ہوتے ہوئے دوسروں کو منع نہ کرو جب تو ایسا کرے گا تو یہ تجوہ پر بڑے عار کی بات ہے۔“

وابدأ بنفسك فانهها عن غيها فبان انتهت عنه فانت حكيم

”سب سے پہلے اپنے آپ کو برے کاموں سے روک دو، اگر آپ کافش ان برے کاموں سے بازآجائے تو آپ کو حکیم اور دانا سمجھا جائے گا۔“

فهناك يقبل إن وعظت ويقتدى بالقول منك وينفع التعليم

پس اس وقت آپ کی وعظ و نصیحت لوگوں کے ہاں قابل قبول ہو گی اور آپ کی باتوں کی اقتداء کی جائے گی اور آپ کی تعلیم نفع بخش ہو گی۔

فائدہ نمبر ۲: (أفلات عقلون) اس میں نبی اسرائیل کی سخت توبخ اور سرزنش ہے کہ وہ انتہائی بے وقوف، کم عقل اور گمراہ لوگ تھے۔ عقل تو رکھتے اور علم بھی رکھتے، مگر بے وقوف اور کم عقلوں کی راہ پر جان بوجھ کر چلتے تھے۔ [ابن العثیمین]

فائدہ نمبر ۵: اس امت میں جو بھی نیکی کا حکم دے اور اس پر عمل نہ کرے تو اس میں یہودیوں کی مشابہت پائی جاتی ہے کیونکہ یہ بری عادت و سمع پیان میں ہی پائی جاتی ہے۔ اور کوئی بھی فرد کسی صفت میں مشترک ہو گا، اس حکم کا سب پر اطلاق ہو گا۔ [ابن العثیمین]



یہودیوں کی سرشت

ہٹلر نے اپنی کتاب My struggle میں لکھا ہے: ”میں نے دنیا بھر میں تقریباً تمام یہودیوں کو قتل کر دیا ہے، لیکن میں نے ان میں سے بعض کو زندہ رہنے بھی دیا ہے، تاکہ آپ لوگوں کو معلوم ہو جائے کہ میں انہیں کیوں قتل کیا کرتا تھا۔“

مرسلہ: عبدالغفار خان - خانہوال



مجلس اور ہم نشیں کے آداب

ثناء اللہ عبد الرحیم۔ مدیر اعلیٰ تعلیم

حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا:

”لَا يَقِيمُنَّ أَحَدُكُمْ رِجْلًا مِنْ مَجْلِسِهِ ثُمَّ يَجْلِسُ فِيهِ وَلَكُنْ تَوَسَّعُوا وَتَفْسِحُوا“

”وَكَانَ أَبْنَى عَمْرٌ إِذَا قَامَ لِهِ رَجُلٌ مِنْ مَجْلِسِهِ لَمْ يَجْلِسْ فِيهِ“

ترجمہ: ”تم میں سے کوئی شخص (اپنے مسلمان بھائی کو) کسی مجلس سے ہرگز نہ اٹھائے کہ خود اس کی جگہ بیٹھ جائے، لیکن تم مجلس کو کشادہ کرو اور گنجائش پیدا کرو۔“ اور حضرت ابن عمر رضی اللہ عنہ کا دستور تھا کہ جب کوئی آدمی آپ ﷺ کی خاطر مجلس سے اٹھ کھڑے ہو تو آپ ﷺ اس جگہ نہ بیٹھتے۔“

تخریج: صحيح البخاری مع الفتح ۶۲/۱۱ کتاب الا استذان باب ۳۱، ۳۲، ۳۳، ۶۲۶۹، ۶۲۷۰ و فی

کتاب الجمعة ۳۹۳/۲ باب ۲۰ ح ۹۱۱، صحيح مسلم کتاب السلام بشرح النووي ۱۶۰/۱۴ - سنن ابی

داود ۵/۱۶۵ ح ۴۸۲۸ بمعناہ۔ جامع الترمذی ۸۲/۵ مع المعجم ح ۲۷۴۹، ۲۷۵۰۔ اللفظ لمسلم

تشریح و فوائد: مسلمان کی ساری زندگی اسلامی ضوابط اور اصولوں کے دائرے میں بہر ہوتی ہے۔ انسان طبی طور پر شہری ہوتا ہے۔ وہ معاشرہ اور سوسائٹی سے الگ ہو کر زندگی نہیں گزار سکتا۔ اسے ساتھیوں کے ساتھ اٹھنا بیٹھنا ہی پڑتا ہے۔ لہذا دین اسلام نے مجلس میں بیٹھنے کے آداب کا خاص اہتمام کیا ہے۔

ذکورہ حدیث میں مجلس کو فراخ رکھنے کی تاکید ہے، تاکہ ہر آنے والے کو مجلس میں بیٹھنے کی جگہ جائے اور تنگی محسوس نہ ہو۔ کسی بیٹھنے والے شخص کو اس کی جگہ سے اٹھا کر خود اس پر بیٹھنا منوع ہے، اگرچہ وہ آدمی عام اور مفہول کیوں نہ ہو۔ اسی لیے عملی تشریح کے طور پر عبد اللہ بن عمر رضی اللہ عنہ اس صورت میں بھی نہ بیٹھتے کہ کوئی شخص ان کی آمد پر تکریم و عزت کے لیے خدا اٹھ جاتا، حالانکہ دریں حالات اس جگہ بیٹھنا جہور علماء کے نزدیک جائز ہے۔

مجلس سے کن کن لوگوں کو اپنی جگہ سے اٹھایا جاسکتا ہے۔ معلوم ہونا چاہیے کہ محسوس کی کئی اقسام ہو سکتی ہیں:

۱۔ وہ مجلس جو عام ہوتی ہے، جیسے مساجد کی مجلسیں، حکام اور علم کی مجلسیں۔ ان میں کسی کو بھی اس کی جگہ سے ہٹانا

- یا کالا جائز نہیں؛ کیونکہ ان مجالس میں ہر ایک کا حق ہے۔
- ۲۔ وہ مجلس جو خاص کسی کی ملکتی ہے، جیسے مجلس دعوت جس میں خاص خاص لوگوں کو دعوت دی جاتی ہے۔ دریں صورت اس میں سے غیر مدعوین کو نکال سکتے ہیں۔ چونکہ اس میں ان کا کوئی حق نہیں ہوتا۔ نبی اکرم ﷺ نے ایک طفیل کے ساتھ آنے پر صاحب دعوت کو اطلاع دی۔ مگر انہوں نے اجازت دے دی۔ [بخاری الأطمعة باب ۵۷ ح ۵۴۶۱]
- ۳۔ وہ مجلس جو عام ہوتی ہے اس میں سے ایسے لوگوں کو اخانت جائز ہو گا جو پاگل ہوں، یا اس نے بدبودار چیز کھائی ہو جس سے اہل مجلس کو تکلیف پہنچتی ہو، اور بے وقوف واحد شخص کو نکالا جاتا ہے جس سے علم کی مجلس میں بے قاعدگی اور بدلتی ہوتی ہو۔ [فتح الباری ۱۱/۶۳]

احکام و آداب مجلس:

- ۱۔ مجلس کا انتخاب: مسلمان کو چاہیے کہ ایسی مجلسوں کا انتخاب کرے جس میں اس کے لیے جائز دنیوی و آخری فائدے ہوں مثلاً ”حلقة دروسٍ شرعية و حلقة قرآن“ رسول اللہ ﷺ نے فرمایا ”وما اجتمع قوم في بيت من بيوت الله يتلون كتاب الله ويتدارسوه فيما بينهم إلا نزلت عليهم السكينة وغشيتهم الرحمة وحفتهم الملائكة وذكرهم الله فيمن عنده“ [صحیح مسلم کتاب الذکر باب فضل الاجتماع على تلاوة القرآن] ”جو لوگ اللہ کے گھروں میں سے کسی گھر میں جمع ہو کر قرآن کی تلاوت کرتے ہیں اور آپس میں ایک دوسرے کے ساتھ اس کی تکرار کرتے اور سیکھتے سکھاتے ہیں تو ان پر (اللہ کی طرف سے) سکینت نازل ہوتی ہے اور رحمت اللہ کوڑھانپ لیتی ہے۔ اور فرشتے انہیں گھیر لیتے ہیں اور اللہ پاک اپنے پاس موجود افضل مخلوق میں ان کا ذکر فرماتا ہے۔“

- ۲۔ مجلس کے لیے نیک ساتھیوں کا انتخاب کرنا: رسول اللہ ﷺ نے فرمایا ”مثل الجليس الصالح والجليسسوء كحامل المسك ونافع الكبير، فحامل المسك إماًن يحذيك وإماًن تبعاً منه واماًن تجد منه ريحان طيبة، ونافع الكبير إماًن يحرق ثيابك وإنما أن تجد منه ريحان حبيشة“ [بخاری کتاب الصيد والذبائح باب ۳۱ ح ۵۵۳۴] ”برے ساتھی اور نیک ساتھی کی مثال عطر فروش اور لواہار کی بھٹی میں پھونکنے والے کی طرح ہے۔ پس عطر فروش کے ساتھ رہنے سے یادہ تجھے کچھ تھندے گایا تو اس سے خرید لے گایا پھر تو اس سے خوشبو حاصل کرتا رہے گا، لیکن لواہار کی بھٹی میں پھونکنے والے کے ساتھ رہنے تو وہ تیرے کپڑے جلا دے گایا تو اس سے بدبو پاتا رہے

گا۔” اور رسول اللہ ﷺ نے فرمایا: ”لاتصاحب إلا مؤمنا ولا يأكل طعامك إلا تقى“ [أبوداؤد کتاب الأدب ح ٤٨٣٢] ”ہمیشہ مومن ہی کو اپنا ساتھی بنالے اور پر ہیز گاری کو کھانے کی دعوت دے۔“

حضرت معاذ بن جبل رضي الله عنه نے فرمایا: ”إِنَّكَ وَكُلَّ جَلِيلٍ لَا يَفْدِكُ عِلْمًا“ [الأداب الشرعية ٦٢٦/٢] ”ایسے ساتھی کی صحبت سے دور رہو جو تجھے کوئی علمی فائدہ نہ دے۔“

حضرت عبد اللہ بن مسعود رضي الله عنه فرماتے ہیں: ”ثلاث من كن فيه ملاً الله قلبہ إيماناً، صحبة الفقيه، وتلاوة القرآن و الصيام“ [الأداب الشرعية ٦٢٧] ”تین ایسی چیزیں ہیں جس کسی میں یہ موجود ہوں تو اللہ پاک اس کا دل ایمان سے بھر دے گا: فقیہ کی صحبت، قرآن کی تلاوت اور (فقی) روزہ۔“

حضرت علی بن الحسین رحمہ اللہ (زین العابدین) فرماتے ہیں ”ينبغى للمرء أن لا يصاحب خمسة: الماجن، الكذاب، الأحمق، البخيل، الجبان“ [الأداب الشرعية ٦٢٨/٢] ”آدمی کو چاہیے وہ پانچ قسم کے آدمیوں کو اپنا نہ نہیں بنائے: بے حیا، جھوٹا، بے وقوف، نجوس اور بزدل۔“

۳۔ مجلس میں آتے وقت اہل مجلس کو سلام کرنا: سلام سے آپس میں محبت والفت پیدا ہوتی ہے۔ رسول اللہ ﷺ نے فرمایا ”وَاللَّهُ لَا تَدْخُلُونَ الْجَنَّةَ حَتَّى تَؤْمِنُوا وَلَا تَؤْمِنُوا حَتَّى تَحَابُّو، أَوْلًا أَدْلُكُمْ عَلَى شَيْءٍ إِذَا فَعَلْتُمُوهُ تَحَابَّتُمْ؟! أَفْشُوا السَّلَامَ بَيْنَكُمْ“ [صحیح مسلم کتاب الايمان] تم جنت میں اس وقت تک نہیں داخل ہو گے جب تک ایمان نہ لادا گے اور تم مومن نہیں بنو گے یہاں تک ایک دوسرے سے محبت نہ کرو گے۔ کیا میں تمہیں ایسی چیز نہ بتا دیں کہ جب تم اسے اختیار کرو گے تو آپس میں محبت کرنے لگو گے (وہ یہ ہے): آپس میں سلام کو پھیلا دا اور عام کرو۔“

رسول اللہ ﷺ نے فرمایا ”يَا إِيَّاهَا النَّاسُ أَفْشُوا السَّلَامَ وَأَطْعُمُوا الطَّعَامَ وَصُلُوِّ الْأَرْحَامَ.....“ [جامع الترمذی ابواب الأطعمة] ”لَوْغُو! سلام کو عام کرو، لوگوں کو کھانا کھلاو، صدر جمی کرو تو تم جنت میں جاسکو۔“

جب آپ ﷺ سے سوال کیا گیا: اسلام کی کون سی بات زیادہ بہتر ہے؟ آپ ﷺ نے ارشاد فرمایا ”تطعم الطعام وتقرأ السلام على من عرفت ومن لم تعرف“ [البخاری کتاب الأیمان، مسلم باب بیان تفاضل الإسلام] ”کھانا کھلاؤ اور ہر شخص (مسلمان) کو سلام کہو چاہے تم اسے پہچانو یا نہ پہچانو۔“

۴۔ مجلس میں بیٹھتے وقت انسان کو چاہیے کہ اپنی حدیثت کو جان لے: اللہ پاک کے ہاں ہر شخص کو ورع و تقوی



اور جاہ و منزالت کے لحاظ سے قدر و قیمت حاصل ہے۔ اللہ کے رسول ﷺ نے فرمایا "أَنْزَلْنَا النَّاسَ مِنَازِلَهُمْ" [أبوداؤد الأدب باب ۲۳ ح ۴۸۴۲ عن عائشة] "لوگوں سے ان کی حیثیت کے مطابق برتاو کرو"؛ مجلس علم میں عالم اور فقیہ کے قریب سنجیدہ لوگوں کو ہوتا چاہیے۔ لہذا انسان کو مجلس میں بیٹھتے وقت مذکورہ باتوں کا خیال رکھنا ضروری ہے تاکہ بعد میں بدقیقی یا رسائلی کا سامنا نہ ہو۔

ایک دفعہ کعب الْ حبار حضرت عمر بن الخطاب ﷺ کی مجلس میں قدرے دور بیٹھا، اس پر حضرت عمر بن الخطاب ﷺ نے وجہ پوچھی تو کعب الْ حبار نے کہا "يَا أَمِيرَ الْ مُؤْمِنِينَ إِنِّي فِي حِكْمَةِ لِقَمَانٍ وَوَصِيَّتِهِ لَابْنِهِ: إِذَا جَلَسْتَ إِلَى ذِي سُلْطَانٍ فَلَا يَكُنْ بَيْنَكَ وَبَيْنَهُ مَقْعُدٌ رَجُلٌ فَلَعْلَهُ يَأْتِيهِ مِنْ هُوَ آثُرٌ عَنْهُ مِنْكَ فَيُنْهِيَكَ فِي كُونِ نَفْصَانَ عَلَيْكَ" ، اے امیر المؤمنین لقمان ﷺ کی حکمت اور اپنے بیٹے کی وصیت میں یہ بھی ہے "جب تو کسی شاہی مجلس میں ہو تو تیرے اور بادشاہ کے درمیان کم از کم ایک آدمی کی جگہ ہونی چاہیے، عین ممکن ہے کہ اس کے ہاتھ ایسا آدمی آئے جو اس کے ہاتھ سے زیادہ محظوظ اور مقرب ہو، پس پھر وہ تجھے اپنی جگہ سے اٹھائے جو تیری خفت کا باعث بنے۔" [الآداب الشرعية]

[۶۲۷/۲]

وقال زیاد: "يعجبنى فى الرجال من إذا أتى مجلساً يعرف أين يكون مجلسه وإن لأتى فادع مالى مخافة أن ادفع عما ليس لي" [الآداب الشرعية ۶۲۷/۲] "زیاد نے کہا مجھے وہ شخص پسند ہے جو مجلس میں آتے وقت اپنی حیثیت اور جگہ پہچان لے۔ اور میں خود جب مجلس میں آتا ہوں تو اپنی مناسب جگہ بھی چھوڑ دیتا ہوں اس ڈر سے کہ شاید مجھے اس سے ہٹا دیا جائے۔"

۵۔ مجلس میں دیر سے آنے والے کو جہاں جگہ ملے بیٹھ جانا چاہیے: مجلس میں پہنچ کر کسی کو اس کی جگہ سے نہ اٹھائے اور نہ دوسرا تھیوں کے درمیان بلا اجازت گھس کر ان کو الگ کرے۔ حضرت جابر بن سرہ ﷺ فرماتے ہیں "كُنَا إِذَا أَتَيْنَا النَّبِيَّ ﷺ جِلْسًا أَحَدَنَا حِيثَ يَنْتَهِي" [أبوداؤد کتاب الأدب ح ۴۸۲۵ باب فی التحلق، جامع الترمذی أبواب الاستئذان ح ۲۷۲۵] "هم جب نبی ﷺ کی مجلس میں آتے تو اس جگہ بیٹھ جاتے جہاں مجلس کا دائرہ پہنچتا۔" رسول اللہ نے فرمایا: "لَا يَحِلُّ لِرَجُلٍ أَنْ يَفْرُقَ بَيْنَ اثْنَيْنِ إِلَيْا ذَنْهُمَا" [سنن أبي داؤد کتاب الأدب ح ۴۸۴۵، جامع الترمذی ح ۲۷۵۲] "کسی آدمی کے لیے حلال نہیں کروہ بلا اجازت دو افراد کے درمیان بیٹھ کر ان کو جدا کرے۔"

۶۔ اگر آدمی واپس آنے کی نیت سے اپنی جگہ سے اٹھ کر چلا جاتا ہے پھر واپس آئے تو وہی اس جگہ کا زیادہ حقدار ہے۔ کیونکہ اللہ کے بنی ﷺ نے فرمایا ”إِذَا قَامَ أَحَدُكُمْ مِنْ مَجْلِسِهِ ثُمَّ رَجَعَ إِلَيْهِ فَهُوَ أَحَقُّ بِهِ“ [مسلم بشرح السنوی ۱۶۱ / ۱۴] ”تم میں سے کوئی اگر اپنی مجلس سے اٹھ کر چلا جاتا ہے اور پھر واپس آ جاتا ہے تو وہی اس جگہ کا زیادہ حقدار ہے۔“

۷۔ حلقہ مجلس کے درمیان میں نہ بیٹھئے: حضرت حدیف ﷺ سے روایت ہے ”أَنَّ رَسُولَ اللَّهِ عَلَيْهِ الْبَرَىءَةُ لَعُنْ مَنْ جَلَسَ وَسْطَ الْحَلْقَةِ“ [ابو داؤد کتاب الأدب ح: ۴۸۲۶] ”رسول اللہ ﷺ نے مجلس کے درمیان بیٹھنے والے پر لعنت فرمائی۔“ چونکہ حلقہ مجلس کے درمیان بیٹھنے پر لوگوں کو تکلیف پہنچتی ہے، یا اس کی وجہ سے ایک دوسرے کو نہیں دیکھ سکتے یا صاحب مجلس سے آسانی کے ساتھ استفادہ نہیں کر سکتے۔ [معالم السنن للخطابی مع سنن أبي داؤد ۵ / ۱۶۴]

۸۔ مجلس میں وقار و سکونت کی حالت میں بیٹھنا چاہیے: اس دوران الگیوں کو میکانا، داڑھی یا انگوٹھی کے ساتھ کھیلتے رہنا، دانتوں کا خلال کرنا، ناک میں انگلی ڈالنا، تھوکنا، کھاننا، جماں یا انگرائی لینتے رہنا معیوب اور بُرا طریقہ ہے۔ لہذا ان چیزوں سے ممکن حد تک بچنا چاہیے۔ مجلس میں پرستی کو میکون بیٹھے، زیادہ حرکت نہ کرے۔ گفتگو میں توازن اور الفاظ میں حسن ترتیب ملاحظہ رکھے، درست بات کہے۔ نیز زیادہ ہیولنے، خوش طبی اور تمسخر نے سے احتراز کرنے۔ خاندان، اولاد، اپنی تعلیمات یا کسی بھی کام پر فخر نہیں کرنا چاہیے۔ اگر کوئی بات کر رہا ہے تو توجہ سے اس کی بات سنے، خود پندی کا مظاہرہ نہ کرے۔ کسی کا سلسلہ گفتگونہ کا ٹے اور یہ بھی نہ کہے: پھر سنا و۔ ان باتوں کا التزام دو وجہ سے کرنا چاہیے۔

ایک یہ کہ اس کی کسی عادت یا عمل سے دوسرے کو تکلیف نہ پہنچے، اس لیے کہ مسلمان کو ایذا دینا حرام ہے۔ ”ال المسلم من سلم المسلمين من لسانه و يده“ [صحیح بخاری کتاب الإيمان، کتاب الرفق، صحیح مسلم باب بیان تفاضل أهل الإيمان] ”مسلمان وہ ہے جس کی زبان اور ہاتھ سے دوسرے مسلمان محفوظ رہیں۔“

دوسری وجہ یہ ہے کہ اس طرح وہ ساتھیوں کی الفت و محبت حاصل کرے گا جو کہ دین اسلام میں مرغوب چیز ہے۔

۹۔ راستے میں بیٹھنے کی صورت میں درج ذیل باتوں کا خیال رکھیں: (۱) نگاہ پنچی رکھے۔ (۲) راستے سے گزرنے والوں کو کسی انداز میں ایذا نہ دے۔ (۳) سب و شتم، عیب جوئی اور اعتراض بازی سے اجتناب کرے۔ (۴) سلام کرنے والے کو جواب دے۔ (۵) امر بالمعروف و نهى عن المنکر کرتا رہے۔ (۶) کوئی راستہ جانتا چاہے تو اس کی رہنمائی